

சாராம்சம்: இனிய குழந்தைகளே, வெற்றிமாலையில் ஒருவராக வேண்டுமானால், சதா தந்தையை நினைவு செய்யுங்கள். உங்கள் நேரத்தை வீணாக்காதீர்கள். இக் கல்வியில் முழுக் கவனம் செலுத்துங்கள்.

கேள்வி: தந்தை தனது குழந்தைகளிடம் விடுக்கும் வேண்டுகோள் என்ன?

பதில்: இனிய குழந்தைகளே, தந்தையின் வேண்டுகோள்: நீங்கள் தொடர்ந்தும் நன்றாகக் கற்க வேண்டும். தந்தையின் கௌரவத்தைப் பேணி காத்திருங்கள். தந்தையின் பெயருக்கு ஏற்படும் வகையில், எந்த தீய செயலிலும் ஈடுபடாதீர்கள். உண்மையான தந்தைக்கும், உண்மையான ஆசிரியருக்கும், சற்குருவிற்கும் அவதூறு விளைவிக்காதீர்கள். நீங்கள் தொடர்ந்தும் கற்கும் போது, தூய்மையாக இருப்பீர்கள் என்று சத்தியம் செய்யுங்கள்.

பாடல்: உங்களைக் கண்டதனால், நாங்கள் அனைத்தையும் கண்டு விட்டோம். பூமி, வானம் அனைத்தும் எங்களுக்கே சொந்தமாகும்.

ஓம் சாந்தி. 'உங்களைக் கண்டு கொண்டதனால் நாங்கள் இராச்சியத்தை, அதாவது, முழு உலகின் இராச்சியத்தையும் கண்டு விட்டோம் என்று பாடியவர் யார்? இப்பொழுது, நீங்கள் மாணவர்களும், குழந்தைகளும் ஆவீர்கள். எல்லையற்ற தந்தை குழந்தைகளாகிய உங்களை உலக அதிபதிகள் ஆக்குவதற்காகவே வந்துள்ளார் என்பதை நீங்கள் அறிவீர்கள். நீங்கள் அவரின் முன்னிலையில் அமர்ந்திருந்து இராஜயோகம் கற்கின்றீர்கள். நீங்கள் கற்கவே வந்திருக்கின்றீர்கள் என்பதே அதன் அர்த்தமாகும். நீங்கள் உலகின் முடிக்குரிய இளவரசர்களும் இளவரசிகளும் ஆகுவதற்காகவே கற்கின்றீர்கள். இப் பாடல் பக்தி மார்க்கத்தில் பாடப்பட்டுள்ளது. இவ் உலகின் சக்கரவர்த்திகளும் சக்கரவர்த்தினிகளும் ஆகுவதற்காகவே வந்திருக்கின்றீர்கள் என்பது குழந்தைகளாகிய உங்களது புத்தியில் உள்ளது. தந்தை ஞானக் கடல் ஆவார். பரம ஆசிரியர் இங்கமர்ந்திருந்து ஆத்மாக்களாகிய உங்களுக்குக் கற்பிக்கின்றார். நீங்கள் இந்த கல்விக் கூடத்தில் முடிக்குரிய இளவரசரும், முடிக்குரிய இளவரசியும் ஆகுவதற்காகவே இங்கமர்ந்திருக்கின்றீர்கள் என்பதை ஆத்மாக்களாகிய நீங்கள் உங்கள் புலன்களின் மூலம் புரிந்து கொள்கின்றீர்கள். உங்களுக்கு அதிகளவு போதை இருக்க வேண்டும்! உங்கள் இதயத்தைக் கேளுங்கள்: மாணவர்களாகிய எங்களுக்கு அந்த போதை உள்ளதா? இது புதியதொரு விடயமல்ல. ஒவ்வொரு கல்பத்திலும் முடிக்குரிய இளவரசர்களும், இளவரசிகளும் ஆகுவதற்காகத் நாங்கள் தந்தையிடம் வருகின்றோம். அவர் தந்தையாக இருப்பதுடன் ஆசிரியராகவும் உள்ளார். நீங்கள் என்னவாகுவீர்கள் என்று தந்தை உங்களிடம் வினவும் போது, நீங்கள் அனைவரும் நாங்கள் சூரிய வம்ச முடிக்குரிய இளவரசர், இளவரசிகளாகவோ அல்லது இலக்ஷ்மி நாராயணனாகவோ ஆகுவோம் என்றே பதிலளிக்கின்றீர்கள். உங்கள் இதயத்திடம் வினவுங்கள்: அதற்கேற்ற முயற்சியை நான் செய்கின்றேனா? எல்லையற்ற தந்தை எங்கள் ஆஸ்தியை எங்களுக்குக் கொடுப்பதற்காக வந்துள்ளார். அவர் எங்கள் தந்தையும், ஆசிரியரும், குருவும் ஆவார். ஆகையால், அவர் அதி மேலான ஆஸ்தியை நிச்சயமாகக் கொடுப்பார். இன்று கற்பதன் மூலம், நாளை முடிக்குரிய இளவரசரும் இளவரசியும் ஆகவுள்ளோம் என்ற சந்தோஷம் உங்களுக்கு உள்ளதா என்று பாருங்கள். இப்பொழுது இது சங்கமயுகமாகும். இப்பொழுது நீங்கள் இங்கிருந்து மறுகரையான சுவர்க்கத்திற்குச் செல்வதற்காகக் கற்கின்றீர்கள். நீங்கள் அனைத்து தெய்வீகக் குணங்களும் 16 சுவர்க்கக் கலைகளும் நிறைந்தவர்கள் ஆகும்போது நீங்கள் அங்கே செல்வீர்கள். உங்களிடம் வினவுங்கள்: நான் அந்தளவிற்கு தகுதியடைந்துள்ளேனா? பக்தராகிய நாரதர் ஒருவர் மாத்திரமே இருந்தார் என்றல்ல, நீங்கள் அனைவரும் பக்தர்களாகவே இருந்தீர்கள். தந்தை இப்பொழுது உங்களை பக்தியில் இருந்து விடுவித்துள்ளார். நீங்கள் தந்தையிடம் இருந்து ஆஸ்தியை பெறுவதற்காகவே அவரின் குழந்தைகள் ஆகியுள்ளீர்கள் என்பது உங்களுக்குத் தெரியும். நீங்கள் உலகின் முடிக்குரிய இளவரசர்கள் ஆகுவதற்காகவே இங்கே வந்துள்ளீர்கள். தந்தை கூறுகின்றார்: உங்கள் வீட்டில் தொடர்ந்தும் வாழுங்கள். ஓய்வுக்குரிய ஸ்திதியில் இருப்பவர்கள் ஒரு இல்லறத்தில் வாழ வேண்டும் என்ற அவசியம் இல்லை. குமார்களுக்கும் குமாரிகளுக்கும் இல்லறம் இருப்பதில்லை. அவர்கள் மாணவ வாழ்க்கை வாழ்கின்றார்கள். மாணவர்கள் கற்கும் போது, பிரம்மசாரிய வாழ்க்கையே வாழ்கின்றார்கள். இக் கல்வி மிகவும் மேன்மையானது என்பதால் நீங்கள் கற்கும் போது, நீங்கள் தூய்மையாக இருக்கவேண்டும். எக்காலத்திற்கும் இத் தூய்மை பேணப்பட வேண்டும். கற்கும் போது, பிரம்மச்சரியம் காத்தாலும் அவர்கள் பின்னர் விகாரத்தில் ஈடுபடுகின்றார்கள். இங்கே, நீங்கள் பிரம்மச்சரியம் காத்து, நீங்கள் முழுக் கல்வியையும் கற்கின்றீர்கள். தந்தை கூறுகின்றார்: நான் தூய்மைக் கடல் ஆவேன். நான் உங்களையும் அவ்வாறு ஆக்குவேன். நீங்கள் அரைக் கல்பத்திற்கு தூய்மையாக இருந்தீர்கள் என்பது உங்களுக்குத் தெரியும். நீங்கள் தந்தையிடம் உறுதியாக சத்தியம் செய்திருக்கின்றீர்கள். பாபா, நாங்கள் ஏன் தூய்மை ஆகி, தூய் உலகிற்கு அதிபதிகள் ஆகக் கூடாது? அவர் எடுக்கும் சரீரம் மிகவும் சாதாரணமாயினும், அவர் மிகவும் மகத்துவமான தந்தையாவார். ஆத்மாவிற்கு போதை உள்ளது. தந்தை உங்களைத் தூய்மையாக்கவே வந்துள்ளார். அவர் கூறுகின்றார்: நீங்கள் விகாரத்தில் ஈடுபட்டுக் கொண்டிருந்ததால், இறுதியாக இப்பொழுது விலைமாதர் இல்லத்திற்கு வந்துள்ளீர்கள். சத்தியயுகத்தில் நீங்கள் தூய்மையாக இருந்தீர்கள். ராதையும் கிருஷ்ணரும் தூய இளவரசரும் இளவரசியும் ஆவார்கள். உருத்திர மாலையையும் விஷ்ணுமாலையையும் பாருங்கள். உருத்திர மாலையின் பின்னர் விஷ்ணுமாலை வருகின்றது. தந்தை விளங்கப்படுத்துகின்றார்: வெற்றி மாலையில் ஒருவராகுவதற்கு முதலில் நீங்கள் சதா தந்தையை நினைவு செய்ய வேண்டும். உங்கள் நேரத்தை வீணாக்காதீர்கள். அந்தச் சிப்பிகளைத் துரத்தும் குரங்குகள் ஆகாதீர்கள். குரங்குகள் நிலக்கடலைகளை உண்ணுகின்றன. தந்தை இப்பொழுது

உங்களுக்கு இரத்தினங்களைத் தருகின்றார். அவ்வாறாயின், சிப்பிகளையும் நிலக்கடலையையும் தொடர்ந்தும் துரத்திக் கொண்டிருந்தால் உங்கள் அந்தஸ்து என்னவாகும்? நீங்கள் இராவணனின் சிறைக்குச் செல்வீர்கள். தந்தை வந்து உங்களை இராவணனின் சிறையில் இருந்து விடுவிக்கின்றார். அவர் கூறுகின்றார்: உங்கள் புத்தி, சரீரம் உட்பட உங்கள் சரீர உறவினர்கள் அனைவரையும் துறக்க வேண்டும். நீங்கள் ஓர் ஆத்மா என்ற நம்பிக்கையைக் கொண்டிருங்கள். தந்தை கூறுகின்றார்: நான் ஒவ்வொரு கல்பத்திலும் பாரதத்திற்கு வருகின்றேன். நான் வந்து பாரத மக்களை முடிக்குரிய இளவரசரும் இளவரசியும் ஆக்குகின்றேன். அவர் உங்களுக்கு மிகவும் இலகுவாகக் கற்பிக்கின்றார். 'இங்கு வந்து நான்கு முதல் எட்டு மணித்தியாலங்கள் அமர்ந்திருங்கள்' என்று அவர் கூறவில்லை. இல்லை. வீட்டில் குடும்பத்துடன் வாழும் போது, உங்களை ஓர் ஆத்மாவாகக் கருதி என்னை நினைவு செய்யுங்கள். அப்பொழுது நீங்கள் தூய்மையற்றவரில் இருந்து தூய்மையானவர் ஆகுவீர்கள். விகாரத்தில் ஈடுபடுகின்றவர்கள் தூய்மையற்றவர்கள் என்றே அழைக்கப்படுகின்றார்கள். தேவர்கள் தூய்மையானவர்கள் என்பதால், அவர்களின் புகழ் பாடப்படுகின்றது. தந்தை விளங்கப்படுத்துகின்றார்: இங்குள்ள சந்தோஷம் தற்காலிகமானதும், நிலையற்றதும் ஆகும். சந்தோஷம் காகத்தின் எச்சத்தைப் போன்றது என்று சந்நியாசிகள் கூறுவது சரியாகும். எவ்வாறாயினும், தேவர்களுக்கு எவ்வளவு சந்தோஷம் உள்ளது என்பது அவர்களுக்குத் தெரியாது. அதன் பெயரே, சந்தோஷ உலகமாகும். இது துன்ப உலகமாகும். உலகில் உள்ள வேறு எவருக்கும் இவ்விடயங்கள் தெரியாது. தந்தை மாத்திரமே ஒவ்வொரு கல்பத்திலும் வந்து எங்களுக்கு விளங்கப்படுத்தி எங்களை ஆத்ம உணர்வுடையவர் ஆக்குகின்றார். உங்களை ஓர் ஆத்மாவாகக் கருதுங்கள். நீங்கள் ஓர் ஆத்மாவே அன்றிச் சரீரமல்ல. நீங்கள் உங்கள் சரீரத்திற்கு அதிபதியாவீர்கள். உங்கள் சரீரம் உங்களுக்கு அதிபதி அல்ல. நீங்கள் 84 பிறவிகளை எடுக்கும் பொழுது, நீங்கள் இப்பொழுது தமோபிரதான் ஆகியுள்ளீர்கள். ஆத்மாவாகிய நீங்களும், உங்கள் சரீரமும் இரண்டுமே தூய்மையற்றதாகியுள்ளது. சரீர உணர்வுடையவர் ஆகுவதன் மூலம், நீங்கள் பாவங்கள் செய்தீர்கள். இப்பொழுது நீங்கள் ஆத்ம உணர்வுடையவர் ஆக வேண்டும். நீங்கள் என்னுடன் வீடு திரும்ப வேண்டும். தந்தை கூறுகின்றார்: ஆத்மாவாகிய உங்களையும், உங்கள் சரீரம் இரண்டையும் சுத்தமாக்க வேண்டுமானால், மண்மனாபவ ஆகுங்கள். தந்தை உங்களை அரைக்கல்பத்திற்கு இராவணனிடம் இருந்து விடுவித்திருந்தார், இப்பொழுது மீண்டும் உங்களுக்கு அந்த விடுதலை கிடைத்துள்ளது. அரைக்கல்பத்திற்கு நீங்கள் சுதந்திரமாக ஆட்சி செய்யலாம். அங்கே ஐந்து விகாரங்களின் பெயருமே இருக்க மாட்டாது. இப்பொழுது ஸ்ரீமத்தைப் பின்பற்றி, மேன்மையானவர் ஆகுங்கள். உங்களிடமே வினவுங்கள்: எந்தளவிற்கு நான் விகாரம் நிறைந்துள்ளேன்? தந்தை கூறுகின்றார்: முதலில், என்னை மாத்திரம் சதா நினைவு செய்யுங்கள். சண்டை இடவோ விவாதம் செய்யவோ வேண்டாம். அவ்வாறாயின், நீங்கள் எவ்வாறு தூய்மையாக முடியும்? மாலையில் கோர்க்கப்படவே நீங்கள் இங்கே வந்திருக்கின்றீர்கள். நீங்கள் சித்தியெய்தாது விட்டால், நீங்கள் மாலையில் கோர்க்கப்பட மாட்டீர்கள். ஒவ்வொரு கல்பத்திலும் நீங்கள் இராச்சியத்தை இழப்பீர்கள். பின்னர் இறுதியில் நீங்கள் அதிகளவில் வருத்தப்பட நேரிடும். ஏனைய கல்வியிலும் ஒரு பதிவேடு வைக்கப்படுகின்றது. ஒருவரது நடத்தையும் கண்காணிக்கப்படுகின்றது. இதுவும் ஒரு கல்வியே ஆகும். அதிகாலை எழுந்து, நீங்களாகவே கற்றிடுங்கள். நீங்கள் பகல்வேளையில் வேலைக்குச் செல்ல வேண்டும், எனவே உங்களுக்கு அப்பொழுது நேரம் கிடைப்பதில்லை. மக்கள் அதிகாலையிலேயே பக்தி செய்கின்றார்கள். இது ஞானமார்க்கமாகும். பக்தியில், வழிபடும் போது, அவர்கள் சரீரதாரி ஒருவரையே நினைவு செய்கின்றார்கள். இங்கே நீங்கள் தந்தையை நினைவு செய்கின்றீர்கள், அதன் பின்னரே உங்கள் தொழில் போன்றவற்றை நினைவு செய்கின்றீர்கள். நீங்கள் தந்தையின் நினைவில் எந்தளவிற்கு நிலைத்திருக்கின்றீர்கள் என்பதைப் பொறுத்தே உங்கள் பாவங்கள் அழிகின்றன. உங்கள் முயற்சியின் மூலம், குழந்தைகளாகிய நீங்கள் முற்றாகத் தூய்மையாகும் போதே, மாலை உருவாக்கப்படும். நீங்கள் முழுமையான முயற்சி செய்யாது விட்டால், நீங்கள் பிரஜைகளில் ஒருவராகவே ஆகுவீர்கள். உங்கள் யோகம் நன்றாக இருந்து, நீங்கள் நன்றாகக் கற்று, உங்கள் மூட்டை முடிச்சுகளை எதிர்காலத்திற்காக மாற்றினால் அதற்கான பலனை எதிர்காலத்தில் நீங்கள் பெறுவீர்கள். ஒருவர் கடவுளின் பெயரில் தானம் செய்யும் போது, அதற்கான பலனை அவர் தனது அடுத்த பிறவியில் பெற்றுக் கொள்கின்றார். தந்தை கூறுகின்றார்: நான் இப்பொழுது உங்களிடம் நேரடியாகவே வந்துள்ளேன். நீங்கள் இப்பொழுது என்ன செய்தாலும் அது உங்களுக்கானதேயாகும். மக்கள் தான தர்மங்களை மறைமுகமாகச் செய்கின்றார்கள். அவ்வாறாகவே அவர்கள் தந்தைக்கு உதவி செய்கின்றார்கள். இந்த நேரத்தில் நீங்களே தந்தைக்கு அதிகபட்ச உதவியைச் செய்கின்றீர்கள். உங்கள் பணம் இணைத்தும் அழிந்துவிடும் என்பதும் உங்களுக்குத் தெரியும். ஆகையால், அதனைத் தந்தைக்கு உதவி செய்வதற்காகப் பயன்படுத்தினால் என்ன? இல்லாவிட்டால் தந்தையால் வேறு எவ்வாறு இராச்சியத்தை ஸ்தாபிக்க முடியும்? எங்களிடம் இராணுவமோ, ஆயுதங்களோ இல்லை. இங்குள்ள அனைத்தும் மறைமுகமானதாகும். சிலர் மறைமுகமாகத் தமது புத்திரிக்கு சீதனம் கொடுக்கின்றார்கள். அவர்கள் பெட்டியைச் சாவியால் மூடி, திறப்பை அவளது கையினுள் வைக்கின்றார்கள். சிலர் மிகவும் பகட்டுடன் சீதனத்தைக் கொடுக்கின்றனர், சிலரோ தனிப்பட்ட முறையில் கொடுக்கின்றார்கள். தந்தை கூறுகின்றார்: நீங்கள் மணவாட்டிகள். நான் உங்களை உலக அதிபதிகள் ஆக்குவதற்காக வந்துள்ளேன். நீங்கள் மறைமுகமாக உதவுகின்றீர்கள். வெளிப்பட்டு எதற்கும் பிரயோசனம் அற்றது என்பதை ஆத்மாக்களாகிய நீங்கள் அறிவீர்கள். இவ் உலகம் விகாரம் நிறைந்ததும், தூய்மையற்றதும் ஆகும். உலக சனத்தொகை அதிகரிக்க வேண்டும். ஆத்மாக்கள் நிச்சயமாகக் கீழே வர வேண்டும். பிறப்பு வீதம் அதிகரிப்பதால், அவர்கள் உணவுப் பற்றாக்குறை ஏற்படும் என்று கணக்கிடுகிறார்கள். அவர்களுக்கு அகர்ப் புத்தியே உள்ளது. குழந்தைகளாகிய நீங்கள்

இப்பொழுது இறை புத்தியைப் பெற்றுள்ளீர்கள். உங்களுக்குக் கடவுள் கற்பிப்பதால் நீங்கள் அவருக்கு அதிகளவு மதிப்பளிக்க வேண்டும்! நீங்கள் மிகவும் நன்றாகக் கற்க வேண்டும்! உங்களில் பலர் கற்பதற்கு ஆர்வம் காட்டுவதில்லை. நீங்கள் பாபாவினால், முடிக்குரிய இளவரசன் இளவரசிகள் ஆக்கப்படுகின்றீர்கள் என்பது உங்கள் புத்தியில் இருக்க வேண்டும். தந்தை கூறுகின்றார்: இப்பொழுது எனது வழிகாட்டல்களைப் பின்பற்றுங்கள்! தந்தையை நினைவு செய்யுங்கள்! நீங்கள் மறந்து விடுகின்றீர்கள் என்று நீங்கள் மீண்டும் மீண்டும் கூறுகின்றீர்கள். ஒரு மாணவன் தனது பாடத்தைத் தான் மீண்டும் மீண்டும் மறந்து விடுகின்றேன் என்று கூறுவராயின், ஆசிரியரால் என்ன செய்ய முடியும்? நீங்கள் பாபாவை நினைவு செய்யாதிருந்தால், உங்கள் பாவங்களை அழிக்க முடியாது. ஓர் ஆசிரியரால், தமது மாணவர்கள் அனைவரும் சித்தியெய்துவதற்காகக் கருணை காட்டவோ அல்லது அவர்களுக்கு ஆசீர்வாதம் கொடுக்கவோ முடியுமா? இங்கே கருணை, ஆசீர்வாதங்கள் என்பவற்றிற்கான கேள்விக்கு இடமில்லை. தந்தை கூறுகின்றார்: கற்றிடுங்கள்! உங்கள் வியாபாரம் போன்றவற்றை மேற்கொள்ளுங்கள். எனினும் கற்பதும் மிகவும் அவசியமாகும். தமோபிரதானில் இருந்து சதோபிரதான் ஆகுங்கள். இப் பாதையை பிறருக்கும் காட்டுங்கள். உங்கள் இதயத்திடம் வினவுங்கள்: நான் தந்தைக்கு எவ்வளவு உதவுகின்றேன்? இன்னமும் எத்தனை பேரை நான் என்னைப் போன்றாக்கி உள்ளேன்? திரிமூர்த்தி படம் உங்கள் முன்னிலையில் உள்ளது. இவர் சிவபாபா, இவர் பிரம்மா ஆவார். இக் கல்வியின் மூலம் நீங்கள் இவ்வாறு ஆகுவீர்கள். நீங்கள் 84 பிறவிகளின் பின்னர் மீண்டும் இவ்வாறு ஆகுவீர்கள். சிவபாபா பிரம்மாவின் சரீரத்தில் பிரவேசித்து, பிராமணர்களை இவ்வாறு (தேவர்கள்) ஆக்குகின்றார். நீங்கள் இப்பொழுது பிராமணர்கள் ஆகியுள்ளீர்கள். இப்பொழுது உங்கள் இதயத்தை வினவுங்கள்: நான் தூய்மை ஆகியுள்ளேனா? நான் தெய்வீகக் குணங்களைக் கிரகித்துள்ளேனா? நான் பழைய சரீரத்தை மறந்து விட்டேனா? இது ஒரு பழைய சப்பாத்து ஆகும். ஆத்மாக்களாகிய நீங்கள் தூய்மையாகும் போது, நீங்கள் முதந்தரமான சப்பாத்தைப் பெறுவீர்கள். நீங்கள் பழைய ஆடையைக் களைந்து, புதியதொன்றை அணிவீர்கள். இச் சக்கரம் தொடர்ந்தும் சுழல்கின்றது. இன்று அவர் பழைய சப்பாத்தில் இருக்கின்றார். நாளை அவர் ஒரு தேவர் ஆக விரும்புகின்றார். நீங்கள் தந்தையின் மூலம் எதிர்காலத்தில் அரைக்கல்பத்திற்கு உலகின் முடிக்குரிய இளவரசர்கள் இளவரசிகள் ஆகுகின்றீர்கள். அந்த இராச்சியத்தை எவராலும் எங்களிடம் இருந்து அபகரிக்க முடியாது. எனவே தந்தையின் ஸ்ரீமத்தைப் பின்பற்றுங்கள். நீங்கள் பாபாவை எவ்வளவு நினைவு செய்கின்றீர்கள் என்றும் சுயதரிசன சக்கரத்தை எவ்வளவு நேரம் சுழற்றிப் பிறர் அதனைச் சுழற்ற அவர்களுக்கு எவ்வளவு உதவுகின்றீர்கள் என்றும் உங்களிடம் வினவுங்கள். ஏதோ ஒன்றைச் செய்பவர்கள், அதற்கான வெகுமதியைப் பெறுவார்கள். தந்தை உங்களுக்கு ஒவ்வொரு நாளும் கற்பிக்கின்றார். அனைவரும் முரளியை பெறுகின்றார்கள். அச்சா. நீங்கள் அதனைப் பெறாதிருந்தாலும், உங்களுக்கு ஏழுநாட்களுக்கான பாடம் கொடுக்கப்பட்டுள்ளது. இந்த ஞானம் உங்கள் புத்தியில் உள்ளது. ஆரம்பத்தில், ஒரு பத்தி உருவாக்கப்பட்டது. சிலர் உறுதியாக இருந்தார்கள். ஆனால் ஏனையோர் பலவீனமாக இருந்தார்கள். ஆகையால் மாயையின் புயலினால் அவர்கள் விட்டுச் சென்றுள்ளார்கள். சிலர் ஆறு முதல் எட்டு மாதங்கள் வரை தூய்மையாக இருக்கின்றார்கள். அதன் பின்னர் அவர்கள் சரீர உணர்வுடையவர்கள் ஆகி தம்மை அழித்துக் கொள்கின்றார்கள். மாயை மிகவும் சக்தி வாய்ந்தவள். நீங்கள் மாயையினால் அரைக் கல்பத்திற்கு தோற்கடிக்கப்பட்டீர்கள். இப்பொழுது நீங்கள் தோற்கடிக்கப்பட்டால், உங்கள் அந்தஸ்தை நீங்கள் இழப்பீர்கள். அந்தஸ்து பல தரங்களில், வரிசைக்கிரமமாக உள்ளது. சிலர் அரசர்களாகவும், அரசிகளாகவும், சிலர் ஆலோசகர்களாகவும், சிலர் பிரஜைகளாகவும் ஆகுகின்றார்கள். சிலரிடம் வைரங்களிலும், இரத்தினங்களிலுமான மாளிகைகள் இருக்கும். சில பிரஜைகள் கூட மிகவும் செல்வந்தராக இருப்பார்கள். அவர்களிடம் வைரங்கள், இரத்தினங்களிலான மாளிகைகள் இருக்கும். இங்கும் கூட, அரசாங்கம் மக்களுக்குக் கடன் பட்டுள்ளது. ஆகையால் மக்கள் செல்வந்தரா அல்லது அரசாங்கம் செல்வமிக்கதா? ‘இருண்ட தேசத்திற்கு குருடர்களே அரசர்கள்’ என்ற கூற்று இந்நேரத்திற்கே பொருந்தும். நீங்கள் உலகின் முடிக்குரிய அரசர்கள் ஆகுவதற்கு கற்றுக் கொண்டிருக்கின்றீர்கள் என்ற நம்பிக்கை குழந்தைகளாகிய உங்களுக்கு இருக்க வேண்டும். ஒரு கல்லூரியில் கற்கின்ற ஒரு சட்டநிபுணரோ அல்லது பொறியிலாளரோ தான் அவ்வாறு ஆகிக் கொண்டிருப்பதை மறப்பாரா? சிலர் தொடர்ந்து முன்னேறிச் சென்று கொண்டிருக்கும் பொழுது, மாயையின் புயலில் சிக்கிக் கொள்வதால் கற்பதை நிறுத்தி விடுகின்றார்கள். தந்தை குழந்தைகளாகிய உங்களிடம் ஒரு வேண்டுகோள் விடுக்கின்றார்: இனிய குழந்தைகளே, நீங்கள் நன்றாகக் கற்றால், உங்களால் சிறந்த அந்தஸ்தைக் கோர முடியும். தந்தையின் பெயரைக் காப்பாற்றுங்கள். நீங்கள் எந்தத் தீய செயல்களில் ஈடுபட்டாலும், நீங்கள் தந்தையின் பெயரை இழிவடையச் செய்கின்றீர்கள். உண்மையான தந்தைக்கும், உண்மையான ஆசிரியருக்கும், சற்குருவிற்கும் அவதூறு ஏற்படுத்துபவர்களால் ஒருபோதும் உயர்ந்த அந்தஸ்தைக் கோர முடியாது. இப்பொழுது நீங்கள் வைரங்கள் போன்றவர் ஆகுகின்றீர்கள். ஆகையால், நீங்கள் சிப்பிகளைத் துறத்திச் செல்லக் கூடாது. பாபாவிற்கு ஒரு காட்சி கிடைத்த போது, அவர் உடனடியாகவே சிப்பிகள் அனைத்தையும் அப்புறப்படுத்தி விட்டார். “21 பிறவிகளுக்கு எனக்கு ஓர் இராச்சியம் கிடைக்கும் போது இவற்றை நான் ஏன் வைத்திருக்க வேண்டும்?” என்று அவர் நினைத்தார். எனவே அவர் அவற்றைக் கொடுத்து விட்டார். நான் உலக இராச்சியத்தைக் கோருகின்றேன். விநாசம் இடம்பெற வேண்டும் என்பதும் உங்களுக்குத் தெரியும். இப்பொழுது நீங்கள் கற்காது விட்டால், பின்னர் காலந்தாழ்ந்து விடும் அதனால் வருத்தப்பட நேரிடும். குழந்தைகளாகிய நீங்கள் அனைத்திற்கான காட்சிகளையும் காண்பீர்கள். தந்தை கூறுகின்றார்: ‘ஓ தூய்மையாக்குபவரே வாருங்கள்!’ என நீங்கள் அழைத்தீர்கள். நான் இப்பொழுது உங்களுக்காகவே பழைய உலகத்திற்கு வந்து, உங்களைத் தூய்மையாக்குங்கள் என்று உங்களிடம்

கூறுகின்றேன். நீங்கள் மீண்டும் மீண்டும் குப்பைக்குள் வீழ்கின்றீர்கள். நான் மகாகாலன் ஆவேன். நான் உங்கள் அனைவரையும் என்னுடன் வீட்டிற்கு அழைத்துச் செல்வேன். தந்தை வந்து உங்களுக்கு சவர்க்கத்திற்கான வழியைக் காட்டுகின்றார். இவ் உலகச் சக்கரம் எவ்வாறு சுழல்கின்றது என்ற ஞானத்தை அவர் உங்களுக்குக் கொடுக்கின்றார். இது எல்லையற்ற ஞானமாகும். முன்னைய கல்பத்தில் கற்றவர்கள் மீண்டும் வந்து கற்பார்கள். அந்தக் காட்சிகளையும் நீங்கள் காண்பீர்கள். எல்லையற்ற தந்தை, அதாவது, நாங்கள் தீவிரமாக வணங்கியவரும், சந்திப்பதற்காகக் காத்திருந்தவருமான கடவுள் இப்பொழுது வந்துள்ளார், அவரே வந்து எங்களுக்குக் கற்பித்துக் கொண்டிருக்கின்றார் என்ற நம்பிக்கை உங்களுக்கு இருக்க வேண்டும். ஆகையால் குறைந்தபட்சம் எங்கள் தந்தையான அந்தக் கடவுளை நாங்கள் சந்திக்க வேண்டும். இந்த உறுதியான நம்பிக்கை உங்களுக்கு இருக்குமாயின், நீங்கள் அவரைச் சந்திக்க ஆர்வமும் உற்சாகத்துடனும் ஓடோடி வருவீர்கள். இது ஏமாற்றுவதற்கானதொரு விடயமல்ல. தூய்மையும் ஆகாது, கற்காதும் உள்ள பலர் உள்ளனர். அவர்கள் பாபாவிடம் செல்வதற்கு மாத்திரமே விரும்புகின்றார்கள். அவர்கள் சுற்றிப் பார்த்துவிட்டுச் செல்வதற்காக இங்கு வருகின்றார்கள். தந்தை விளங்கப்படுத்துகின்றார்: உங்கள் இராச்சியத்தை நீங்கள் மறைமுகமாகவே ஸ்தாபிக்க வேண்டும். நீங்கள் தூய்மையாகினால், தமோபிரதானில் இருந்து சதோபிரதான் ஆகுவீர்கள். தந்தை மாத்திரமே உங்களுக்கு இராஜ்யோகம் கற்பிக்கின்றார். ஏனைய அனைவரும் ஹத்த யோகிகள். தந்தை கூறுகின்றார்: உங்களை ஓர் ஆத்மா என்று கருதி, தந்தையான என்னை நினைவு செய்யுங்கள். உலகின் முடிக்குரிய இளவரசர் ஆகுவதற்காகவே எல்லையற்ற தந்தையிடம் வந்திருக்கின்றீர்கள் என்ற போதையைக் கொண்டிருங்கள். ஆகையால், ஸ்ரீமத்தைப் பின்பற்றுங்கள். மாயை உங்கள் புத்தியின் யோகத்தைத் துண்டிக்கக் கூடியவள். தந்தை சக்திமிக்கவர், எனினும் மாயையும் சக்திமிக்கவளே. அரைக்கல்பத்திற்கு இராம இராச்சியமும் ஏனைய அரைக் கல்பத்திற்கு இராவண இராச்சியமும் உள்ளது. எவருக்கும் இவை தெரியாது. அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. இன்று நீங்கள் கற்கின்றீர்கள், நாளை நீங்கள் முடிக்குரிய இளவரசர்களும் இளவரசிகளும் ஆகுவீர்கள் என்ற போதையை எப்பொழுதும் பேணுங்கள். உங்கள் இதயத்திடம் வினவுங்கள்: நான் போதியளவு முயற்சி செய்கின்றேனா? தந்தையின் மீது அத்தகைய மரியாதை எனக்கு உண்டா? கற்பதில் நான் ஆர்வம் கொண்டிருக்கின்றேனா?
2. தந்தையின் பணியில் மறைமுகமான உதவியாளர் ஆகுவீர்கள். உங்கள் பயணப் பொதிகளை எதிர்காலத்திற்காக மாற்றுங்கள். சிப்பிகளைத் துரத்துவதில் நேரத்தை வீணாக்காதீர்கள். ஆனால் வைரம் போன்று ஆகுவதற்கு முயற்சி செய்யுங்கள்.

ஆசீர்வாதம்:

நீங்கள் காட்சிகளை அருளுகின்ற ரூபமாகவும் உங்கள் உண்மைத்தன்மையின் மூலம் இராஜரீகத்தின் உண்மையான ரூபத்தை வெளிப்படுத்துபவராகவும் ஆகுவீர்களாக. ஆத்மாக்களாகிய நீங்கள் அனைவரும் நடைமுறையில் உங்கள் உண்மைத் தன்மையினால் உங்கள் இராஜரீக காட்சிகளை அருளும் நேரமும் இப்பொழுது வரவுள்ளது. வெளிப்படுத்தல் இடம்பெறும் நேரம் மாலையின் மணிகளின் எண்ணிக்கையும் எதிர்கால இராச்சியத்தின் ரூபமும் வெளிப்படுத்தப்படும். நீங்கள் ஓட்டப்பந்தயத்தில் இருக்கின்ற இந்நேரத்தில் பிரகாசிக்கும் இரத்தினங்கள் போட்டி என்ற தூசுத் திரையினால் மறைக்கப்பட்டுள்ளன. இறுதியில் இந்தத் திரை அகற்றப்படும் போது மறைந்திருந்த இரத்தினங்கள் தங்கள் முழுமையான ரூபத்தில் தெரிவார்கள். இராஜ குடும்பத்தினர் தங்கள் இராஜரீகத்தை இப்போதிருந்து வெளிப்படுத்துவர், அதாவது, அவர்கள் தம் எதிர்கால அந்தஸ்தைத் தெளிவாக வெளிப்படுத்துவர். ஆகவே இப்போது உங்கள் உண்மைத்தன்மையின் மூலம் உங்கள் இராஜரீகத்தை நடைமுறையில் காட்சியாக அருளுங்கள்.

சுலோகம்:

வீணானதை எவ்வுழிமுறையிலாவது முடித்துவிடுவதுடன் சக்திவாய்ந்தது வெளிப்படட்டும்.

ஓம் சாந்தி